

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

sēvā śrī śrīnivāsarāghavārya mahādēśika viracitaṃ
॥ śrī saubhāgyalakṣmī suprabhātam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī saubhāgyalakṣmī suprabhātam ॥

bhānuḥ svakīyakraṇaiḥ pratibōdhanārthaṃ

bhaktyōpatiṣṭhati sumairiva padminiṃ tvām |

kṣīrōdaśāyibhagavad hṛdayābhirāmē

uttiṣṭha maṅgalakarē tava suprabhātam ॥ 1 ॥

trailōkyamēva bhavadīyakaṭākṣasiddhyai

naktandivaṃ prayatatē praṇamatyajasram |

bhānuḥ kulācalaśikhāmadhitiṣṭhati drāk

uttiṣṭha dēvi paramē tava suprabhātam ॥ 2 ॥

santōṣasaudhanilayē śubhaharmyavāsē

pūrvācalasya śikharam taraṇau prapannē |

udyōgaśālini janē sukhaśāyini tvam

uttiṣṭha dēvi mahitē tava suprabhātam ॥ 3 ॥

tūrṇam khagāstarulatādinivāsabhājah

tandrām vihāya ca mithaḥ sukṛtāravārāḥ |

viṣṇōḥ padē satatasañcaraṇēna dhanyāḥ

uttiṣṭha dēvi kamalē tava suprabhātam ॥ 4 ॥

bhāgyapradānakuśalē janabhāgadhēyāt

bilvōjvalē puravarē kṛtasannidhānē |

saubhāgyalakṣmi ! janarakṣaṇanityadīkṣē

uttiṣṭha dēvi kamalē tava suprabhātam ॥ 5 ॥

puṇyaṃ samastajagatāṃ bhavati prabhātaṃ
tvadvīkṣaṇaṃ paramabhāgyavaśēna labdham |
yairēva bhāgyapuravāsini kōmalābhē
uttiṣṭha dēvi kamalē tava suprabhātam || 6 ||

nāthapriyē sakalalōkaninādatṛptē
nādapriyē subhagamaṅgalavādyajuṣṭē |
vatsapriyē sakalabhaktabahupriyē tvaṃ
dēvi priyēṇa bhavatāt tava suprabhātam || 7 ||

nidrāsi naiva paramē paramēṇa sākam
nidrābhinītirathavā bhavatu prakāmam |
pūrvōtthitiṃ tava gṛṇanti śubhāṃ mahāntaḥ
tasmā dramē bhavatu saṃprati suprabhātam || 8 ||

kalyāṇamaṇḍapatalē kṛtaniścitārthāḥ
saṃbandhinaḥ pramuditāḥ sukṛtāravārāḥ |
sarvē mithaḥ praṇayabhāṣaṇataḥ prabuddhāḥ
saubhāgyalakṣmī niyataṃ tava suprabhātam || 9 ||

itthaṃ prabhātasamayē tava suprabhātaṃ
saubhāgyalakṣmī purataḥ kalayanti yē vā |
śāntiṃ sukhaṃ saphalatāṃ dṛḍhatāṃ labhantāṃ
bhaktiṃ yaśāśca vipulaṃ bhuvi pūrṇakāmāḥ || 10 ||

|| iti śrī saubhāgyalakṣmī suprabhātaṃ samāptam ||